

स्वातंत्र्य सैनिक कक्षातील कामकाजाचे
संगणकीकरण करण्यासाठी प्रकल्प अंमलबजावणी
समिती स्थापन करण्याबाबत

महाराष्ट्र शासन
सामान्य प्रशासन विभाग
शासन आदेश क्रमांक: स्वासैनि २०१३/प्र.क्र.२१६ (अ)/स्वासैक १
हुतात्मा राजगुरु चौक, मादाम कामा मार्ग,
मंत्रालय, मुंबई ४०० ०३२
तारीख: ११ फेब्रुवारी, २०१४

शासन आदेश

सामान्य प्रशासन विभाग, शासन निर्णय क्रमांक सीओएम १००१/प्र.क्र.१७४/०१/३९ दिनांक २९.१०.२००१ मधील परिच्छेद ७.१ अन्वये असे निदेश देण्यात आले आहेत की, संगणकीकरणाचे प्रकल्प राबविण्यासाठी संबंधित विभागांनी प्रधान सचिव/सचिवांच्या अध्यक्षतेखाली अथवा सचिवांनी निर्देशित केलेल्या सचिव दर्जाच्या अधिका-यांच्या अध्यक्षतेखाली प्रकल्प अंमलबजावणी समिती स्थापन करावी, सदर समितीत सचिव (मातं), नियोजन विभाग व वित्त विभाग यांचे प्रतिनिधी तसेच क्षेत्रिय कार्यालयातील जाणत्या व्यक्तीस सदस्य म्हणून नेमावे, सदर समितीत तज्ञ म्हणून बाहेरील तज्ञ व्यक्तीची आवश्यकता विभागास वाटली तर संबंधित विभाग अशी नियुक्ती करू शकेल, ज्या अधिका-याने यापूर्वी संगणकीकरणाचे काम यशस्वीपणे पार पाडले असेल अशा अधिका-याचा समावेश समितीत करता येईल. जेथे जी.आय.एस (GIS) आज्ञावली विकसनाचा संबंध असेल तेथे एम.आर.एस.ए.सी (MRSAC) नागपूर यांच्या प्रतिनिधीचा समावेश करावा.

राज्यातील स्वातंत्र्य सैनिकांना राष्ट्रीयकृत बँकांमार्फत अथवा संबंधित जिल्हाधिकारी कार्यालयाकडून निवृत्तीवेतन अदा करण्याच्या प्रचलित पद्धतीऐवजी लेखा व कोषागारे संचालनालयामार्फत अदा करण्याचा, परंतु थेट निवृत्तीवेतनधारकाच्या बँकेच्या खात्यात निवृत्तीवेतन जमा करण्याचा प्रस्ताव शासनाच्या विचाराधीन असून यासाठी संगणकीय आज्ञावली विकसित करण्याचादेखील प्रस्ताव शासनाच्या विचाराधीन आहे. यासाठी उपरोल्लेखित दिनांक २९.१०.२००१ च्या शासन निर्णयानुसार स्वातंत्र्य सैनिक कक्षासाठी प्रकल्प अंमलबजावणी समिती स्थापन करणे आवश्यक आहे, त्यानुसार लेखा व कोषागार संचालनालयामार्फत निवृत्तीवेतन मंजूर करण्यासाठी आज्ञावली विकसित करण्याच्या प्रस्तावावर तसेच यापुढे स्वातंत्र्य सैनिक कक्षामध्ये उद्भवणाऱ्या संगणकीकरण करण्याच्या बाबींचा विचार करण्यासाठी खालीलप्रमाणे समिती गठीत करण्यात येत आहे :-

- | | |
|--|---------|
| १. सचिव व विशेष चौकशी अधिकारी (१), सामान्य प्रशासन विभाग | अध्यक्ष |
| २. सचिव (माहिती तंत्रज्ञान) यांचे प्रतिनिधी | सदस्य |
| ३. नियोजन विभाग यांचे प्रतिनिधी | सदस्य |
| ४. वित्त विभाग यांचे प्रतिनिधी | सदस्य |
| ५. सहसंचालक (सुधारणा), लेखा व कोषागार संचालनालय | सदस्य |
| ६. उपसचिव (स्वासैक) | सदस्य |

हा शासन आदेश सामान्य प्रशासन विभाग शासन निर्णय क्रमांक सीओएम १००१/प्र.क्र.१७४/०१/३९, दिनांक २९.१०.२००१ च्या परिच्छेद ७.१ अनुसार निर्गमित करण्यात येत आहे.

सदर शासन आदेश महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१४०२१११५०३००१७०७ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

दि.प.क्षीरसागर

कक्ष अधिकारी, महाराष्ट्र शासन

प्रत,

१. प्रधान सचिव (सेवा), सामान्य प्रशासन विभाग, मंत्रालय, मुंबई ३२
२. प्रधान सचिव (माहिती तंत्रज्ञान), सामान्य प्रशासन विभाग, मंत्रालय, मुंबई ३२
३. अपर मुख्य सचिव (नियोजन विभाग), मंत्रालय, मुंबई ३२
४. प्रधान सचिव (वित्त विभाग), मंत्रालय, मुंबई ३२
५. संचालक, लेखा व कोषागारे संचालनालय, महाराष्ट्र राज्य, मुंबई
६. सह संचालक (सुधारणा), लेखा व कोषागारे संचालनालय, नवीन प्रशासन भवन, मंत्रालयसमोर, मुंबई-४०००३२.
७. महालेखापाल, महाराष्ट्र १/२, (लेखा व अनुज्ञेयता) महाराष्ट्र मुंबई/नागपूर
८. महालेखापाल, महाराष्ट्र १/२, (लेखा परिक्षा) महाराष्ट्र मुंबई/नागपूर
९. अधिदान व लेखा अधिकारी, मुंबई
१०. निवासी लेखा परिक्षा अधिकारी, मुंबई
११. प्रत माहितीसाठी अग्रेषित,

प्रत माहितीसाठी अग्रेषित,

सचिव व विशेष चौकशी अधिकारी (१) सामान्य प्रशासन विभाग, मंत्रालय, मुंबई ३२ यांचे स्वीय सहायक